

”பிராமண ஜென்மத்தின் ஆதி வரதானம் - அன்பின் சக்தி”

இன்று நாலாபுறத்திலும் உள்ள அனைத்து குழந்தைகளின் அன்பு நிறைந்த நினைவுகள் சக்திசாலியான பாப்தாதாவிடம் அன்புக்கடலுக்குச் சமமாக வந்து சேர்ந்து விட்டன. ஒவ்வொரு குழந்தையின் உள்ளத்தில் உள்ளத்தை கொள்ளை கொண்ட திலாராம் நிரம்பியிருக்கிறார். மேலும் திலாராமின் உள்ளத்தில் அனைத்து அன்பான குழந்தைகள் நிரம்பியிருக்கின்றனர். அன்பு மிகப் பெரிய சக்தி.

அன்பின் சக்தி கடின உழைப்பை சுலபமாக்கி விடுகிறது. எங்கு அன்பு இருக்கிறதோ அங்கு கடின உழைப்பு இருப்பதில்லை. கடின உழைப்பு பொழுதுபோக்காகி விடுகிறது, விளையாட்டாக தென்படுகிறது.

அன்பின் சக்தி உடல் மற்றும் உடலின் உலகத்தை ஒரு நொடியில் மறக்கச் செய்து விடுகிறது. அன்பில் என்ன மறக்க விரும்புகிறீர்களோ அதை மறக்க முடியும், என்ன நினைவு செய்ய விரும்புகிறீர்களோ அதில் மூழ்கிவிடுகிறீர்கள்.

அன்பின் சக்தி சகஜமாக சமர்ப்பணம் செய்வித்து விடுகிறது.

அன்பின் சக்தி தந்தைக்குச் சமமாக ஆக்கிவிடுகிறது.

அன்பு எப்பொழுதும் ஒவ்வொரு நேரமும் பரமாத்மாவின் துணையின் அனுபவம் செய்விக்கிறது.

அன்பு எப்பொழுதும் தன் மேல் தந்தையின் ஆசீர்வாதங்களின் கரத்தை குடைநிழலுக்குச் சமமாக அனுபவம் செய்விக்கிறது.

அன்பு அசம்பவத்தையும் அந்தக் காரியம் முடிந்தே இருக்கிறது என்பது போல் அவ்வளவு எளிதாக சம்பவமாக்கிவிடுகிறது.

அன்பு ஒவ்வொரு நேரமும் கவலையற்ற நிலையை அனுபவம் செய்விக்கிறது.

அன்பு ஒவ்வொரு காரியத்திலும் நிச்சயம் வெற்றி அடையும் நிலையை அனுபவம் செய்விக்கிறது. அப்படி அன்பின் சக்தியை அனுபவம் செய்கிறீர்கள் தான் இல்லையா? அனேக ஜென்மங்கள் அனேக விதமான கடின உழைப்பு செய்து களைப்படைந்து இருக்கும் ஆத்மாக்கள் என்று பாப்தாதா தெரிந்திருக்கிறார். விதவிதமான கட்டுப்பாட்டுகளில் கட்டப்பட்டுள்ள ஆத்மாக்களான காரணத்தினால் கடின உழைப்பு செய்து கொண்டே இருந்தார்கள். எனவே பாப்தாதா கடின உழைப்பிலிருந்து விடுவிப்பதற்காக சகஜவிதியாக 'அன்பின் சக்தி'-யை அனைத்து குழந்தைகளுக்கும் வரதானமாக கொடுக்கிறார். நம்முடைய பிராமண வாழ்க்கையின் ஆரம்ப காலத்தை நினைவு செய்யுங்கள். பிறந்தவுடனேயே அனைவருக்கும் அன்பின் சக்தி தான் புது வாழ்க்கையைக் கொடுத்தது. அன்பின் அனுபவத்திற்காக கஷ்டப்பட்டீர்களா? கடின உழைப்பு செய்ய வேண்டியதிருந்ததா? சுலபமாக அனுபவம் செய்தீர்கள் தான் இல்லையா? இப்படி ஜென்மத்தின் ஆரம்பத்தின் அனுபவம் தான் வரதானம் ஆகும். அன்பிலேயே உங்களை மறந்திருந்தீர்கள். எப்பொழுதும் இந்த அன்பின் வரதானத்தை நினைவில் வைத்துக் கொள்ளுங்கள். கஷ்டமான நேரத்தில் இந்த வரதானம் மூலமாக கஷ்டமானதை மாற்றம் செய்ய முடியும். பாப்தாதாவிற்கு குழந்தைகள் கஷ்டத்தை அனுபவம் செய்வது பிடிப்பதில்லை. அன்பின் சக்தியின் மறந்த நிலை கஷ்டத்தை அனுபவம் செய்விக்கிறது.

எவ்வளவு பெரிய எப்பேற்பட்ட சூழ்நிலையாக இருந்தாலும் அன்பினால் சூழ்நிலை என்ற மலையும் மாறி தண்ணீருக்குச் சமமாக இலேசாக ஆக முடியும். பாறையை தண்ணீராக்க முடியும். எப்படிப்பட்ட மாயாவின் கொடூரமான ரூபம் அல்லது இராயலான ரூபம் மோதுகிறது என்றால் ஒரு நொடியில் அன்புக் கடலில் மூழ்கிவிட்டீர்கள் என்றால் முற்றுகையிடும் மாயாவின் சக்தி முடிவடைந்து விடும். உங்களுடைய உள்ளடக்கும் சக்தி சூ-மந்திரம் அன்றி சிவ-மந்திரம் ஆகிவிடும். அனைவரிடம் சிவ-மந்திரத்தின் சக்தி இருக்கிறதா? அல்லது தொலைந்து விடுகிறதா? சிவ அன்பில் மூழ்கிவிடுங்கள், மூழ்கி எழுந்து வெளியில் மட்டும் வந்து விடாதீர்கள். கொஞ்ச நேரம் - இனிமையான பாபா, அன்பான பாபா என்று நினைவில் இருந்து கொண்டே இருங்கள். மூழ்கி எழுந்து பிறகு வெளியில் வந்து விட்டீர்கள் என்றால் மாயாவின் பார்வை பட்டுவிடுகிறது. மூழ்கிவிடுங்கள், அப்பொழுது மாயாவின் பார்வையிலிருந்து தூரமாகச் சென்று விடுவீர்கள். வேறு எதுவும் தெரியவில்லை என்றாலும் அன்பின்

22.03.2009

சக்தி பிறப்பின் வரதானம் ஆகும். அந்த வரதானத்தில் மூழ்கிவிடுங்கள். மூழ்கிவிடத் தெரியாதா? அன்போ சுலபமானது தான் இல்லையா! அனைவருக்கும் அனுபவம் இருக்கிறது இல்லையா! யாருக்காவது பிராமண வாழ்க்கையில் ஆன்மீக அன்பின் அனுபவம் இல்லை என்று அப்படி யாராவது இருக்கிறீர்களா? யாராவது இருக்கிறீர்களா?

அன்பு தான் சகஜயோகம் ஆகும், அன்பில் மூழ்கியிருப்பது தான் சம்பூர்ண ஞானம் ஆகும். இன்றைய தினத்தின் மகத்துவம் கூட அன்பு தான்.

அமிர்தவேளையிலிருந்து விசேஷமாக எந்த அலையிலேயே மிதந்து கொண்டிருக்கிறீர்கள்? பாப்தாதாவின் அன்பிலேயே தான் மிதந்து கொண்டிருக்கிறீர்கள் இல்லையா? அனைத்து ஆத்மாக்களின் மனதில் ஒரு தந்தையைத் தவிர வேறு ஏதாவது நினைவு இருந்ததா? சுலபமான நினைவு இருந்தது இல்லையா? அல்லது கஷ்டப்பட வேண்டியது இருந்ததா? அப்படி சுலபமானதாக எப்படி ஆனது? அன்பின் காரணமாகத் தான். அப்படியானால் இன்றைய தினம் மட்டும் தான் அன்பிற்கானதா? சங்கமயுகமே பரமாத்மா அன்பிற்கான யுகம் ஆகும். அப்படி யுகத்தின் மகத்துவத்தைத் தெரிந்து அன்பின் பிராப்திகளை அனுபவம் செய்யுங்கள். அன்புக் கடல் அன்பின் வைரங்கள், முத்துக்களைத் தட்டுகளில் நிரப்பி கொடுத்துக் கொண்டிருக்கிறார். எனவே தன்னை எப்பொழுதும் நிரப்பிக் கொள்ளுங்கள். சிறிதளவு அனுபவத்திலேயே குஷி அடைந்து விடாதீர்கள். நிரம்பியவர் ஆகுகங்கள். எதிர்காலத்திலோ ஸ்தூலமான வைரங்கள், முத்துக்களால் அலங்கரிக்கப்படுவீர்கள், இந்த பரமாத்மா அன்பின் வைரங்கள், முத்துக்கள் கிடைக்காது. எனவே இப்பொழுது இவற்றினால் நிரந்தரமாக அலங்கரிக்கப்பட்டு இருங்கள்.

நாலாபுறத்திலுள்ள குழந்தைகளின் நினைவின், அன்பின் பாடலை பாப்தாதா எப்பொழுதும் கேட்டுக் கொண்டிருக்கிறார். ஆனால் இன்று விசேஷமாக அன்பு சொரூப குழந்தைகளின் அன்பிற்கு பிரதி உபகாரமாக எப்பொழுதும் அன்பிற்குரியவராக, எப்பொழுதும் அன்பின் வரதானம் மூலமாக சுலபமாக பறக்கும் கலையின் விசேஷ வரதானத்தை மீண்டும் கொடுக்கிறார். எப்படி சின்னக் குழந்தைகள் இருக்கிறார்கள், ஏதாவது கடினமான விஷயம் வருகிறது என்றால் மற்றும் ஏதாவது சூழ்நிலை வந்தது என்றால் தாய், தந்தையின் மடியில் ஒட்டிப் போய் விடுவார்கள். அப்படி ஒரு நொடியில் அன்பின் மடியில் எப்பொழுதும் மூழ்கிவிட்டீர்கள் என்றால் கடின உழைப்பிலிருந்து தப்பித்துக் கொள்வீர்கள். ஒரு நொடியில் பறக்கும் கலை மூலமாக பாப்தாதாவிடம் வந்து சேர்ந்து விட்டீர்கள் என்றால் எப்பேற்பட்ட சொரூபத்தில் வந்துள்ள மாயா தூரத்திலிருந்து கூட உங்களைத் தொட முடியாது. ஏனென்றால் பரமாத்மா குடை நிழலின் கீழ் என்ன, தூரத்திலிருந்தும் மாயாவின் நிழல் வர முடியாது. அப்படி குழந்தையாவது என்றால் மாயாவிடமிருந்து தப்பித்துக் கொள்வதாகும். குழந்தையாவது நல்லது தான் இல்லையா? குழந்தையாவதின் அர்த்தமே அன்பில் மூழ்கிவிடுவது. நல்லது.

நாலாபுறத்திலுள்ள திலாராம் தந்தையின் மனதில் நிரம்பியிருக்கும் குழந்தைகளுக்கு, எப்பொழுதும் கடின உழைப்பை அன்பில் மாற்றம் செய்யக்கூடிய சக்திசாலியான ஆத்மாக்களுக்கு, எப்பொழுதும் பரமாத்மா அன்பில் சங்கமயுகத்தை மகான் ரூபத்தில் அனுபவம் செய்யக்கூடிய உயர்ந்த ஆத்மாக்களுக்கு, எப்பொழுதும் அன்பின் சக்தி மூலமாக தந்தையின் துணை மற்றும் ஆசீர்வாதங்களின் கரத்தை அனுபவம் செய்து மற்றவர்களுக்கும் அனுபவம் செய்விக்கக்கூடிய விசேஷ ஆத்மாக்களுக்கு, எப்பொழுதும் அன்பின் கடலில் மூழ்கியிருக்கும் சமமான குழந்தைகளுக்கு அன்புக் கடல் பாப்தாதா வினுடைய அன்பு நினைவுகளும், நமஸ்காரமும்.

தாதிகளுடன் சந்திப்பு:

இன்றைய தினத்தில் என்னென்ன நினைவு வந்தது? விசேஷமாக வில் பவரின் கையின் நினைவு வந்ததா? வில் பவர் (மனோபலம்) அனைத்து காரியங்களையும் சகஜமாக செய்வித்து விடுகிறது. பிரம்மா பாபாவின் நினைவு அதிகமாக வந்ததா அல்லது பாப்தாதா இருவரின் நினைவு இருந்ததா? இருந்த போதிலும் பிரம்மா பாபாவின் நினைவின் சரித்திரம் அனைவருக்கும் விசேஷமாக நினைவு வந்து கொண்டே இருந்தது. பிரம்மா பாபா பாப்தாதா இருவரும் இணைந்த பொழுது தான் பிரம்மாவாக ஆனார். பரமாத்மாவின் பிரவேசத்தின் கூடவே தான் பிரம்மாவின் காரியம் ஆரம்பம் ஆனது. இந்த அவ்யக்த சொரூபத்தின் அவ்யக்த ரூபத்தின் சரித்திரம் கூட வித்தியாசமானது மற்றும் பிரியமானது. சேவையின் 25 வருடங்களின் சரித்திரத்தை ஆரம்பத்திலிருந்து நினைவு

செய்யுங்கள் -- எவ்வளவு வேகமாக நடந்து முடிந்த சரித்திரமாக இருக்கிறது. அவ்யக்தமாவது என்றால் மிக வேகமாக அனைத்துக் காரியமும் நடப்பது. நேரத்தின் மாற்றமும் வேகமாக மற்றும் சேவையின் வளர்ச்சியின் வேகம் கூட அதிவேகமாக இருக்கிறது. வேகமாக ஆனது தான் இல்லையா? எனவே அவ்யக்தம் ஆனதினால் நேரத்திற்கும் அதிவேகம் கிடைத்திருக்கிறது என்றால் சேவைக்கும் அதிவேகம் கிடைத்திருக்கிறது. அவ்யக்த பங்கு நடந்து கொண்டிருக்கும் போது வரக்கூடிய ஆத்மாக்களுக்கும் முயற்சியின் அதிவேகத்தின் பாக்கியம் சகஜமாக கிடைத்திருக்கிறது. அவ்யக்த பங்கில் வந்திருக்கும் ஆத்மாக்களுக்கு (Last so fast, fast so first) லாஸ்ட் சோ பாஸ்ட், பாஸ்ட் சோ பாஸ்ட் என்ற வரதானம் கிடைத்திருக்கிறது. (சபையில் உள்ளவர்களிடம்)

வரதானத்தை நினைவு வரை இல்லாமல் காரியத்தில் ஈடுபடுத்துங்கள். நேரத்திற்கு தகுந்தாற் போல் வரதானத்தை சொருபத்தில் கொண்டு வாருங்கள். வரதானத்தை சொருபத்தில் கொண்டு வருவதினால் இயல்பாகவே அதிவேகத்தை அனுபவம் செய்வீர்கள். அவ்யக்த பாலனை சகஜமாகவே சக்திசாலி ஆக்கக்கூடியது. எனவே எவ்வளவு முன்னேற வேண்டும் என்று விரும்புகிறீர்களோ அவ்வளவு முன்னேற முடியும். பாப்தாதா மற்றும் பொறுப்பிலிருக்கும் ஆத்மாக்களிடமிருந்து உங்கள் அனைவர் மேலும் விசேஷமாக எப்பொழுதும் முன்னேறிச் சென்று பறப்பதற்கான ஆசீர்வாதங்கள் இருக்கின்றன. அப்படித்தான் இல்லையா? தாதிகளின் ஆசீர்வாதங்களும் இருக்கின்றன. இலாபத்தை மட்டும் எடுங்கள். அதிகமாக கிடைக்கிறது ஆனால் குறைவாக உபயோகிக்கிறீர்கள். புத்தியை ஒருபக்கம் வைத்திருக்காதீர்கள். சாப்பிடுங்கள், செலவு செய்யுங்கள். உபயோகிக்கத் தெரியுமா? செலவு செய்யத் தெரியுமா? அல்லது பாதுகாப்பாக வைக்கிறீர்களா? மிகவும் நல்லது, மிகவும் நல்லது. இதைப் பாதுகாப்பாக வைப்பீர்கள். நல்லதை தனக்காகவும் மற்றவர்களுக்காகவும் ஈடுபடுத்துங்கள். இங்கு செலவு செய்வது என்றால் அதிகரிப்பதாகும். எப்படி இன்றைய நாட்களின் ஒரு பழக்கம் இருக்கிறது இல்லையா - விலைமதிக்க முடியாத பொருட்கள் இருக்கிறது என்றால் அதை எங்கே வைக்கிறார்கள்? (லாக்கரில்) உபயோகிப்பது இல்லை, லாக்கரில் வைத்து குஷி அடைகிறார்கள். அப்படி ஞானத்தின் கருத்து மிக நன்றாக இருக்கிறது. விதி மிக நன்றாக இருக்கிறது என்று புத்தி என்ற லாக்கரில் பார்த்து குஷி அடைந்து விடுகிறார்கள். அது போல் நீங்கள் அனைவரும் லாக்கரில் வைக்கிறீர்களா அல்லது உபயோகிக்கிறீர்களா? நல்லது.

பாண்டவ சேனை நன்றாக இருக்கிறதா? (நன்றாக இருக்கிறது). நல்லது, நல்லது என்று சொல்பவர்கள் மட்டும் இல்லை தான் இல்லையா. என்ன கட்டளை கிடைக்கிறதோ அதை ஒரு நொடியில் செய்து விடும் மாதிரியான சேவை தயாராகி விட வேண்டும். அந்த மாதிரி தயாராக இருக்கிறதா? சக்திசேனை தயாராக இருக்கிறதா? சக்திகளின் சேவை அவர்களுடையது, பாண்டவர்களின் சேவை அவர்களுடையது. பாண்டவர்களின் உதவி இல்லாமல் கூட சக்திகள் இயங்க முடியாது, சக்திகளின் உதவி இல்லாமல் கூட பாண்டவர்கள் இயங்க முடியாது. நல்லது.

அவ்யக்த பாப்தாதாவின் தனிப்பட்ட சந்திப்பு -

பலனின் ஆசையை விட்டுவிட்டு இரக்கமனம் உடையவராகி சுபபாவனையின் விதையை விதைத்துக் கொண்டே இருங்கள்.

பாப்தாதா மூலமாக அனைத்துக் குழந்தைகளுக்கும் இந்த சங்கமயுகத்தில் விசேஷமாக எந்த பொக்கிஷம் கிடைத்திருக்கிறது? பொக்கிஷங்களோ அதிகமாக இருக்கின்றன ஆனால் விசேஷமான பொக்கிஷம் குஷியின் பொக்கிஷம் ஆகும். அப்படி குஷியின் பொக்கிஷம் எவ்வளவு உயர்ந்ததாக கிடைத்திருக்கிறது. அப்படியானால் இது எப்பொழுதும் உடன் இருக்கிறதா அல்லது எப்பொழுதாவது விலகிச் சென்று விடுகிறதா? எப்பொழுது அளவில்லாமல் கிடைக்கிறது என்றால் ஒவ்வொரு நேரமும் பொக்கிஷத்தைக் காரியத்தில் ஈடுபடுத்த வேண்டும் இல்லையா? மனிதர்கள் தன்னிடமுள்ள பொக்கிஷம் கடைசி நேரத்தில் உபயோகத்தில் வர வேண்டும் என்பதற்காக தனியாக சேர்த்து வைப்பார்கள். ஆனால் உங்களிடமோ அளவில்லாமல் இருக்கிறது. இந்த ஜென்மத்தின் விஷயத்தையோ விட்டு விடுங்கள். ஆனால் அனேக ஜென்மங்கள் இந்த குஷியின் பொக்கிஷம் கூடவே இருக்கும். அளவற்று இருக்கிறது என்றால் உபயோகப்படுத்துங்களேன். பாப்தாதா ஏற்கனவே கூறியிருக்கிறார் உயிரே சென்றாலும் குஷி சென்று விடக்கூடாது. எனவே குஷியை ஒருபொழுதும் ஓரமாக சேர்த்து வைக்காதீர்கள். இன்னும் அதிகமாக மகாதானி ஆகுங்கள். ஏனென்றால் தற்சமயம் மற்ற அனைத்தும்

22.03.2009

கிடைக்க முடியும் ஆனால் உண்மையான குஷி கிடைக்க முடியாது. அற்பகால குஷி கிடைப்பதற்காக மக்கள் நேரம் மற்றும் பணத்தை எவ்வளவு செலவு செய்கிறார்கள், இருந்த போதிலும் உண்மையான குஷி கிடைப்பதில்லை. எனவே அந்த மாதிரி அவசியமான நேரத்தில் ஆத்மாக்கள் நீங்கள் மகாதானி ஆக வேண்டும். எப்படிப்பட்ட அமைதியில்லாத ஆத்மா, துக்கமான ஆத்மாவாக இருந்தாலும் ஒருவேளை அதற்கு குஷியின் அனுபவத்தை செய்வித்து விட்டீர்கள் என்றால் உள்ளப்பூர்வமாக எவ்வளவு ஆசீர்வாதங்கள் கொடுப்பார்கள். நீங்கள் வள்ளலின் குழந்தைகள் என்றால் பரந்தமனதோடு அதிகமாகக் கொடுங்கள். கொடுக்கத் தெரியும் இல்லையா? பிறகு ஏன் கொடுப்பதில்லை? நேரத்தைப் பார்த்துக் கொண்டிருக்கிறீர்களா? உள்ளத்திலிருந்து இரக்கம் வர வேண்டும். யார் அமைதியின்றி துக்கத்தில் அலைந்து கொண்டிருக்கிறார்களோ அவர்கள் உங்களுடைய குடும்பத்தைச் சேர்ந்தவர்கள் தான் இல்லையா? குடும்பத்திற்கு சகயோகம் கொடுக்கப்படுகிறது தான் இல்லையா? அப்படி தற்சமயம் மகாதானி ஆவதற்காக விசேஷமாக இரக்கமனம் என்ற குணத்தை வெளிப்படுத்துங்கள். உங்களுடைய ஜடச்சிலைகள் வரதானம் கொடுத்து கொண்டு இருக்கின்றன. எனவே நீங்களும் சைத்தன்யத்தில் இரக்க மனமுடையவராகி கொடுத்துக் கொண்டே இருங்கள் ஏனென்றால் இவர்கள் பிறர்வசமான ஆத்மாக்கள். இவர்களோ சொல்வதை கேட்பவர்கள் இல்லை, இவர்களோ நாம் சொல்வது போல் நடப்பவர்கள் இல்லை என்று அப்படி ஒருபொழுதும் நினைக்காதீர்கள். நீங்கள் இரக்கமனம் உடையவர்களாக ஆகுங்கள், கொடுத்துக் கொண்டே இருங்கள். பாவனைக்கு பலன் கிடைக்கிறது என்று மஹிமை இருக்கிறது. ஆத்மாக்களில் ஞானத்தின் மேலும் யோகத்தின் மேலும் சுபபாவனை இல்லாமல் இருந்தால் கூட உங்களுடைய சுபபாவனை அவர்களுக்கு பலன் கொடுத்து விடுகிறது. இவ்வளவு சேவை செய்த பிறகும் பலனோ கிடைக்கவில்லை என்று அப்படி நினைக்காதீர்கள். ஆனால் பலன் ஒரே மாதிரி இருப்பதில்லை. சில பழங்கள் ஒரு சில பருவங்களில் மட்டும் இருக்கும், சில பழங்கள் எப்பொழுதும் இருக்கும். அப்படி பருவ காலத்தின் பழம் பருவத்தில் மட்டும் தான் வரும் இல்லையா? அப்படி நீங்கள் சுபபாவனையின் விதை விதைத்தீர்கள், ஒருவேளை பருவகாலத்து பழமாக இருந்தால் பருவத்தில் கண்டிப்பாக வெளிவரும். விவசாயம் செய்கிறார்கள் அதில் எது பருவத்தில் வருவதாக இருக்கிறது என்றால் இதுவோ ஆறு மாதத்திற்குப் பிறகு பலன் கொடுக்கும். எனவே விதையே விதைக்க வேண்டாம் என்று அப்படி நினைக்க மாட்டார்கள். அதே போல் நீங்களும் விதை விதைத்துக் கொண்டே இருங்கள். நேரம் வரும்பொழுது அனைத்து ஆத்மாக்களும் விழித்தெழ தான் வேண்டும். உங்களுடைய இரக்க பாவனை, சுபபாவனை அவசியம் பலன் கொடுக்கும். ஒருவேளை யாராவது எதிர்ப்பு தெரிவித்தால் கூட நீங்கள் உங்களுடைய இரக்க பாவனையை விடக்கூடாது. மேலும் இந்த எதிர்ப்பு அல்லது இழிவு, தவறான வார்த்தைகள் உரத்திற்கான வேலை செய்யும் என்றே நினையுங்கள். அப்படி உரம் போடுவதினால் நல்ல பலன் கொடுக்கும். எவ்வளவு தீய வார்த்தைகளில் திட்டுவார்களோ அவ்வளவு உங்களுடைய குணத்தை மஹிமை செய்வார்கள். எனவே ஒவ்வொரு ஆத்மாவிற்கும் வள்ளலாகிக் கொடுத்துக் கொண்டே இருங்கள். நல்லதாக நினைத்தால் கொடுக்கலாம் என்று அப்படி வேண்டாம். இவரோ எடுப்பவராகி விட்டாரா? அவர் நல்லது சொன்னால், நல்லது என்று ஏற்றுக்கொண்டால் கொடுக்கலாம் என்று எடுப்பதின் ஆசை வைக்காதீர்கள். இதைத் தான் வள்ளலின் குழந்தைகள் மாஸ்டர் வள்ளல் என்று கூறப்படுகிறது. உள்உணர்வு மூலமாகவோ, வைப்ரேஷன் மூலமாகவோ, வார்த்தைகள் மூலமாகவோ கொடுத்துக் கொண்டே இருங்கள். இவ்வளவு நிரம்பியவர்களாக இருக்கிறீர்கள் தான் இல்லையா? அனைத்துப் பொக்கிஷங்களும் இருக்கின்றனவா? இரட்டை வெளிநாட்டினரைப் பார்த்து பாப்தாதா ஏன் இரட்டைக் குஷி அடைகிறார்? இரட்டை முயற்சி செய்கிறார்கள். ஒன்றோ தன்னுடைய பழக்க வழக்கங்களை மாற்றம் செய்வதற்கான முயற்சியும் செய்கிறார்கள். அதிகமானவரிடம் ஊக்கம் உற்சாகம் நன்றாக இருக்கிறது என்று பாப்தாதா பார்க்கிறார். ஒருவேளை எப்பொழுதாவது ஊக்கம் உற்சாகம் இடையிடையே மேலே கீழே செல்கிறது என்றால் இன்று கூறிய விதிப்படி அன்பில் மூழ்கிவிடுங்கள், அன்பின் மடியில் ஒன்றிப் போய் விடுங்கள், பிறகு மாயா வரவே வராது. இதுவோ சுலபம் தான் இல்லையா. விதை ரூபம் ஆவது கடினம், இதில் எந்தவொரு கடினமும் இல்லை. வேறு எதுவும் தெரியவில்லை என்றாலும் அன்பில் மூழ்கியிருக்கத் தெரியுமா அல்லது அதுவும் கடினமா? (இல்லை). அப்படியானால் இதைச் செய்யுங்கள். இப்பொழுது கடினம் என்ற வார்த்தையைக் கூறாதீர்கள். கீழே வந்தீர்கள் என்றால் சின்ன விஷயம் கூட பெரியதாகத் தெரிகிறது, மேலே சென்று விட்டீர்கள் என்றால் பெரியது கூட சிறியதாகத் தென்படும். நீங்கள் பரிஷ்தாவா? அல்லது சாதாரண மனிதனா?